

అక్షయం

అక్షయం

అక్షయం

అక్షయం

అక్షయం

[100]



అక్షయం

అక్షయం, పారిపోయి వచ్చి, మాయింట్లో దా
క్కున్నాడు...

పారిపోయివచ్చాడంటే... వెంట ఎవరో తరుముకు
వస్తూంటే, నురుగులుగ్రక్కుతూ పరుగెత్తుకుంటూ
వచ్చాడని కాదు : దాక్కోడమంటే, ఎంత వెదికినా
కనపడని ఏదో చీకటిగుయ్యారంలో నక్కికూర్చో
డమూ కాదు.

— నిదానంగా నడిచివచ్చాడు ... దొరకొడు
కెవరురా అన్నట్టు ఒళ్లువిడుచుకు కుర్చీలో పడు
కున్నాడు...

అయినా, నాకు అలా అనిపించింది... వాడి
నీడగా కొండంత భయం, పర్వతమంత ఆవేదనా కని
పించింది...

‘ఎంరా?’... అని మానంగానే కుశలప్రశ్న
చేశాను...

‘నేను తాగితే ఏం ఫరవాలేదుకదా!’ అన్నాడు
ఓపట్టాన... ఎవరినో అడుగుతున్నట్టు...

‘ఎవరికీ ఫరవా?’

‘నీకు’ అని మనసులో పలకడానికి నావంక చూపు
గిర్రున తిప్పి... ‘నీకు అభ్యంతరం ఏమీ ఉండదుకదా?’
అని గొణుక్కున్నాడు.

‘లేళ్లూ, పులులూ కలిసి పూరిమేసే పుణ్యభూమి
యీ ఆశ్రమం అన్న సంగతి మరచిపోతే ఎలా?—
మహారాజుగా నేవించు: నన్ను మటుకు సహపంక్తికి

బలవంతపెట్టక: నే నిప్పుడే భోజనం చేశాను...’ అని
మోచురించాను...

అక్షయం... జేబులోంచి మంజుసరంజామా
తీసి... గంగతో అపవిత్రం చేయకుండా... దాహం
పుచ్చుకున్నాడు...

మొగం జ్వరపు- మొగం పట్టింది... కళ్లు మెరు
స్తున్నాయి... అలా సిగరెట్ కాలుస్తూ కాళ్ళూ,
చేతులూ చాచుకుని ఒక నిమిషం పడుకున్నాడు : నడ
కొడుతుందిగదా అని నట్టివేళ్ల తెరలు దించి... నీటి
జల్లు తిప్పాను...

‘పోయిందిరా...’

రొదగా నిట్టూర్చాడనుకున్నాను మొదట...
మాటకదా అని తరువాత మనసుకు తట్టింది...

ఎవరు?... ఎక్కడికి... ఎందుకు?... ఈ మూడిం
టిలో ఏదో ఒక్కపైనా, మాటధోరణిని అడగవలసిన
ప్రశ్న... అడుగుదా మనుకున్నాను కాని, అడగకపోయినా
జవాబు వాడంతట వాడి ఎలాగూ చెప్పుతాడుకదా
అనిపించి... విని ఊరుకున్నాను.

‘శకుంతల లేచిపోయిందిరా అంటూంటే...
మాట్లాడవే?’ అని వాడు దండించాడు...

శకుంతల అంటే... నాకు అర్థంకాలేదు.

‘నామూలానే లేచిపోయింది...’— అదే శ్రుతిలో
అన్నాడు... ‘నీతోనే ఎందుకు లేచిపోలేదు?’ అని కొంటె

విను రొకటి వినరమంది మనసు. కాని, వాడిలో ఆ బాధను చూసి, నా నోటికి జాలేసింది.

‘అలాగా-పాపం’ లాగా తల ఊగించాను.

‘ఎవడితోనో, ఊరూ పేరూ తనివాణ్ణి తీసుకుని ఎక్కడికో లేచిపోయింది...’

...లేచిపోయేముందు, నాయకుడి పేమప్రఖ్యాతులు ఆలోచించవలసిన అగత్యం ఏమిటో నాకు ఎంత మాత్రమూ బోధపడలేదు. ఇదేమన్నా పెండ్లిసంబంధమా అన్నాను-పౌరుషేయములు నిదానంగా విచారించడానికి! ఇంకొవిషయంకూడాను - ఇందులో వీడి నిర్వాహకం కొంత ఉండంటున్నాడుగా, మరి, ఈ నిక్షేపరాయడు ఒరిగించిందేమిటి?...తన చేతిమీదుగా ఈ సత్కార్యము జరుగుతున్నప్పుడు, తాను, అంతమాత్రం మంచిచెడ్డలు ఆలోచించనక్కరలా?...ఏమిటో అంతా అగమ్యంగా ఉంది...

‘మరి నాపెళ్లాం ఎందుకు...’

...‘ఎందుకు లేచిపోలేదా?...’అంటాడనుకున్నాను...వాక్యం సగలో త్రుంచేసి నిద్రపోయినాడు. ...నిద్రపట్టింది కాబోలు అనుకుంటూండే లోపుగానే... నిద్రలో ముణిగి తేలి బడలిక తీరనవాడిలాగా...ఒక్క నిమిషంలో ఊరిపిగా మేలుకున్నాడు...

‘ఏంరా, యీ కోతిమొగాన్ని చూసి కళ్లున్న దెవతన్నా ముచ్చటపడుతుందటరా?’- వాడు ధూకుడుగా అడిగాడన్నమాటేకాని, అందులో కొంత యధార్థం లేకపోలేదు. లక్ష్మీకాంతాన్ని, పరాకున అయినా, అందగా డనుకునేందుకు వీలులేదు...

‘శకుంతల మధురమీనాక్షిలాగా కలకలలాడుతూ ఉంటుందిరా. నేను ఎంత పుణ్యం చేసుకోబట్టో... అన్నయ్యా అని పిలిచేదిరా...నాతో అరమరికలేకుండా ఉండేదిరా...’

ఓహో, ఇప్పుడు అర్థమైంది : శకుంతల అంటే, మనవాడి యింటికి ఎదురుగుండా మేడలో క్రిందభాగంలో ఉంటున్నాడే... తాసిల్దారుకూతురు : పిల్ల చాలా అందంగా ఉంటుంది... చిదిపి దీపం పెట్టవచ్చు : అవును, నేను ఒకటిరెండుసార్లు చూసిన జ్ఞాపకంకూడాను...

‘అన్నయ్యా అనే మాటకు ఎన్ని అర్థాలుంటాయిరా? - నీవేచెప్ప...’

—ఏం చెప్పను? అందరికీ తెలిసిన ఆ ఒక్క-అర్థమే నాకూ తెలుసును... ఈ నా అజ్ఞానాన్ని నా గ్రుడ్లు మిటకరించినవి...

—‘అన్నయ్యా’ అంటే ‘బాబా!’ అనీ, ‘మామా!’ అనీ అనుకోవచ్చునా? - చెల్లీ అని పిలుస్తూ, చాబునా మాటునా పెళ్లాంగా వాడుకోవచ్చునా... మనిమైన వాడు ఎవడన్నా అలా గడ్డితింటాడా?... పోనీ, మొగవాడు, నీ కోటిమందిలోనో ఒకడు పశువౌతాడనుకో... అప్పుడుమాత్రం, అ వెలా పరిపాటి అవుతుంది?... నాడు వృత్తి పశువుకాక మని వెలా అవుతాడు?...

‘అవును...నీ వంటూన్నదంతా నిజమే’ నని తల ఊగించాను.

‘నాపెళ్లాం నన్ను శుద్ధ-పశువుకింద కట్టింది...’

‘శకుంతలను నేను ప్రేమిస్తున్నానని అనుక్షణమూ అభినందించడం మొదలుపెట్టిందిరా. అలాటి పాపపుమాట లనవద్దని ఎన్నోవిధాల బ్రతిమాలుకున్నాను: ఉహు...తల్లికి పెళ్లానికి తేడా తెలియని మనిషి...ఊ...మనిషా, అదికూడా ఒక మనిషేనా?...

‘నన్ను తిట్టి దుమ్మెత్తిపోసినా అంత బాధపడే వాణ్ణి కాదేమో: నేను చేస్తున్నది ఏదో ఘనకార్యమనీ... నేను కాగా అంత ప్రయోజకుణ్ణి కాగలిగాననీ, ఆవిడ అంటూన్నప్పుడల్లా నాగుండెలో శూలాలు నాటుకునేవి:

‘నామీద ఎక్కడలేని దయా, అపేక్షా యింటావిడకు పుట్టుకువచ్చినవి...దయతో చంపడం-అని యింగ్లీషువాళ్లు అనే మాటలో హాలాహాలం నాకు నరనరాల ప్రాకిపోయింది. —శకుంతలకు మా ఆవిడ అఘాయిత్యం ఎక్కడ తెలుస్తుందో...ఆ అమాయకురాలి మనసు ఎక్కడ చివుక్కుమంటుందో అని నాకు వెర్రెత్తిపోవడం మొదలుపెట్టింది.

‘కాని, నేను ఏం చేయను? ఈ పాపపుమాట ఆ అమ్మాయిచేవిని పడకుండా చేయడం ఎలా?—ఏమీ పాలుపోయింది కాదు...తెంచుకు ఎక్కడికన్నా పోపోతే?... ఇహ మా ఆవిడనోటికి హద్దు పద్దు ఉండద

...పారిపోకుండా, యింటినే అంటిపట్టుకుంటే... ఏనిమి
షాన ఏం చూసుకుంటుంది?

‘శకుంతలను, మాయింటికి రావద్దని చెప్ప
దునా?—అయితే, కారణం ఏమనాలి?—

... ‘నీవు ఒక్కటి అడగవచ్చును... నీ వెళ్లాం
నోటికి బుద్ధి చెప్పలేకపోయినావా అని: అది అలో
చించాను: నాకూ తామనం లేకపోలేదు—నన్ను
చూసి యికిలిస్తూ మాగ్యహలమ్మీ ఓ వెకిలిమాట
కూసినప్పడల్లా... ఆ కళ్లన్నీ ఒక్కవరుసను కాలేట్టు
కొడదామా అనిపించేది... కాని చేయి లేచేదికాదు...
ఏం చెయ్యను, అది నా దౌర్భాగ్యం... వెళ్లాన్ని
కొట్టడం ఎన్నడూ అలవాటులేదు... చూసన్నా ఉండక
పోతిని... మానాన్న అమ్మమీద ఎన్నడూ చెయిచేసు
కున్న పాపాన పోలేదు...

‘అవాళ శ్రావణమంగళవారం: శకుంతల తలంటి
పోసుకున్న నునుపుతో, కొత్త చీరా, రెవికా కట్టు
కుని... కలకల్లాడుతూ, వాడకట్టుకు పేరంటానికి వెళ్తున్నా
మాగుమ్మంలోకి వచ్చింది. ఏం వదినా అని మా ఆవిడను
కూడా రమ్మనమని కేకవేసింది. ఆవిడ, చీర సింగారింపు
యింకా తెమలలేదుకాబోలు, లోపలికి వచ్చి... నేను
కూర్చున్న గదిలోకి తొంగిచూసి, వచ్చి కూర్చుని, ఏదో
పత్రికలో బొమ్మలు చూస్తూన్నది.

‘ఇహ కాస్సేపటికి... మా ఆవిడ అక్కడికి
వచ్చింది. వస్తూనే, విషపుచూపాకటి చూసింది : ఆ
వాలకం నేను చూశానుకాని, శకుంతల బొమ్మల
ధ్యానలో ఉండి దాన్ని గమనించలేదు...

‘పోనీ, అంతటితో పోసీయవచ్చునా—లోపలికి
వచ్చిందల్లా, గుమ్మం అవతలకు ఎగిరి గంతువేసి—
ఆ విసురులోనే తలుపు ఛెళ్లిన వేసింది...

‘శకుంతల ఉలికిపడి, తల ఎత్తింది. ఏమి టని
ఆచూపులు నన్ను ప్రశ్నించినవి. నేను అగ్ధంకానట్టు...
చూసీ చూడనట్టు ఊరుకోగా,

‘ఏమిటది?’ అని పలికింది.

‘ఏం లేదు, ఎక్కడనుంచో గాలివచ్చి...’

‘నాలుగుగోడల సందునా గాలి ఎల్లా విసురు
తుంది?’

‘వినరదు—మనులుతుంది.’

‘మసిలేగాలికి అంత అరివారుతనం ఉండను.’

‘ఐదువతనంతో బాటే అడివిపాటుతనమూను...?’

‘ఐదు వరా లిచ్చిన ఆ ఐదువరాలి పేరేమిర...’

(శకుంతల ఎంతో బాగా పాడుతుంటన చెప్పడం మరిచి
పోయినాను.)

‘శకుంతలతో యతికి-ప్రతిగా యిలా కొం
టెగా మాట్లాడటం చాలా సరదాగానే ఉంటుంది. ఆ పిల్ల
దానికి అసలు-కుళ్లు ఎక్కడ అర్థమైందోనని ఎప్పుడు
గానూ ఉంది.

‘నా గండ్రగోళం ఏమీ గమనించకుండా,
శకుంతల సారంగపాణి చరణాన్ని మరో రెండుసార్లు
సాగదీసి...

‘తలుపుదగ్గర నిలవేసి బ్రతిమాలితే గాని చెప్ప
కట్లే ఉంది...’ అని నవ్వుతూ నూరాంచేసే పోసీమిలో
నాచెయ్యి పట్టుకుని గుమ్మందగ్గరకు లాక్కువస్తూంది...
ఇద్దరమూ వెక-వెక - పక-పకలాడుతూన్నాము...

‘గుమ్మం రెండురెక్కలూ దూదిపింజలు లాగా
చెరో చెంపకూ ఎగిరిపడి, పుస్తీలను బాదుకుని లబ-లబ
లాడినవి...

‘నమిలి మ్రింగేసేట్టు మా ఆవిడ కణకణబొమ్మతూ
నిలుచుంది, ఎదురుగుండా...

‘మాటలతో అయితే, ఎంతసేపు తర్జన
భర్జన జరిగేదో, అప్పుడు కాదూలు ఎన్ని ఆన్యతులు
తిరిగేనో, ఎన్ని తిట్లు ఒట్లు గాలిలో కలిసిపోయేనో,
సర్వత్రా ఎంత హైరానూ చెలరేగేదో?...

‘కాని మాటలకు అలవికాని శక్తి, ఒడుగు
మానానికి ఉంది... మాటలు అర్థంలో ఆవగించంత
పాలును పలుకుతవి—మానం కొండంతదాన్ని ముక్త
సరిగా ఉద్దోషిస్తుంది...

‘తొప్పపాటంతటిలో—పొంగి పొకలిన మానం,
శకుంతలకు, సంగతి అంతా విప్పిచెప్పింది...

‘వదినా!’... అన్నది, కలలో మూలిగినట్లు...
శకుంతల.

‘చెల్లాయ్’—అన్నాయి, నవ్వుగా మా ఆవిడ
పాపపు పెదవులు... నాతల పాతాళంలోకి క్రుంగి
పోయింది...

‘ఏన్ని యుగాలకో, నేను మళ్లా తెప్పరిల్లి, తల ఎత్తి చూసేస్తాటికి...మా ఆవిడ మొగమే చూశాను: శకుంతల... లేను.

‘పొర బాటున తలుపు తోళానండీ’ అన్నది ఆ యిల్లాలు : నాబాధ ఒరమాత్ముడికైనా అర్థం కాదు... నదురూ బెదురూ లేకుండా అన్న ఆ ఒక్క ముక్క నన్ను రాక్షసుణ్ణి చేసేసింది. మెడ నులిమేస్తే ...గుండె చీల్చి వెచ్చని పచ్చినెత్తురు తాగితే...ఆ మొదలును కనకన నమిలి తినేస్తే—ఏం చేస్తే పుటుకు ఏలాభం?—ఏం చేసినా ఒక్కటేగా అయ్యేదీ?—చచ్చి ఊరుకుంటుంది... కాని, రౌరవం లోకి శాశ్వతంగా యీ అబద్ధాన్ని వెంటపెట్టుకు పోతుంది. ...ఆ రాకాసిని హృతమూర్చడానికి భయ పడ్డాను—

‘శకుంతల మళ్లా నాశంటికి అగుపించలేను.

‘నిన్న ఎవడినో తీసుకు లేచిపోయింది—

‘ఈ శుభవర్తమానం మా ఆవిడనోటిమీదుగానే నాకు తెలిసింది—

‘శకుంతల మా ఆవిడకు ఉత్తరం వ్రాసిందిరా : అందులో పంక్తులు గుండెలో చింతనిప్పులై మండుతున్నాయిరా...

‘నదినా, అన్నయ్యను వరించా ననుకున్నావు కాదూ?—నీకు అలా రాసిపెట్టిఉందిగాని, అలాటి కోతిమొగాన్ని కట్టుకోవలసిన కర్మం నాకేం పట్టించమా? ఏరీ కోరీ, నాయిప్పువచ్చినవాడితో నేను లేచిపోతున్నాను :

‘సీతో మాట్లాడటమంటే సరదా; నీతో సరస మాడట మంటే సరదా; నీవంటే నాకు తగనిసరదా—

‘నీవు ఏమనుకునిపోతావో అని, నీమనసు ఎక్కడ నొచ్చుతుందో అని...నీకోసం, ఆయన్ని అన్నయ్యా అని పలుకరించేదాన్ని కాని, మీ ఆయనంటే నాకు తగని రోతనుమీ : ఉన్నమాట అన్నందుకు ఉలికి పడ్డావా వదినా?’

‘ఈ ఉత్తరం చదివి మా ఆవిడ ఏనుగునెక్కిందిరా : నావిషయంలో లేనిపోనివన్నీ అనుకున్నందుకు

ఎంతో కించపడ్డదిరా—మా కాగిలింతలో నలిసి మన్న ధుడి దుంప తెగిపోయిందిరా...

‘ఏమీ అనలేక...ఏమీ చేయలేక, ఆ బాహు పంజరంలోంచి ఎలాగో తప్పించుకుని ఎగిరినచ్చి యిక్కడ పడ్డారా—’

—లక్ష్మీకాంతం అయోమయంగా నిట్టూర్చి ...పక్కకుదరనివాడిలాగా కుర్చీలో కొంతసేపు యాతనగా అటూ యిటూ మసలాడు. గాజుకుప్పెలో కురదలా తీర్థాన్ని నేవించాడు...క్రమంగా మొగంలో వేసి-ఎరుపు దిగిపోయింది : మనిషి తేరుకున్నాడు.

‘శకుంతల నాకోసం ఎంత త్యాగం చేసిందో చూశావా?’ అన్నాడు స్వగతంగా.

—త్యాగమేమిటో నాకు బోధపడలేదు.

‘నా కాపురం చెడిపోతుందేమోనని, తన పరువును, తనవాళ్ల పరువును నట్టేట కలిపింది. ఇలా చేయకుండా, యింటిపట్టునే ఉండి, ఎన్ని ప్రమాణాలు చేసినా మా ఆవిడ నమ్మదని శకుంతలకు తెలుసును. కాని-ఎంతపని చేసిందిరా, వెర్రిపిల్ల : నా కాపురం తగులడిపోతేమాత్రమే, వెయ్యేళ్లు వర్ధిల్లాలిసిన బంగారుతల్లి...’

‘ఇదంతా మీ ఆవిడమీది అభిమానమేమో...’

‘ఆ...వల్ల కాడు : ఆవిడంటే శకుంతలకు తగని అసహ్యం...నాకోసమని ఆవిడను మెచ్చుకుంటూ ఆ అబద్ధాలన్నీ వ్రాసింది...నరేకాని, యిప్పుడు ఏమిటి చేయడం?...

లక్ష్మీకాంతం ఉరిమిచూస్తూ ప్రశ్నించాడు, పదే పదే : ఏం చేయమనడానికీ నా కేమీ పాపంపోలేదు...సలహా యివ్వకుండా ఊరుకునేందుకు అంతకన్నా నీలులేదు ఆస్థితిలో.

‘ఇంటికి మాత్రం వెళ్లను ఇహ, ఏమైనా సరే; మా ఆవిడ భూతంలాగా పట్టుకుంటుంది. అది పతివ్రత కావడంకూడా నా ప్రాణానికే వచ్చింది. ఎర్రగా బుర్రగా ఉన్నవాణ్ణి ఎవడినన్నా తీసుకుని లేచన్నా పోదేం?—’

నాకు నవ్వు వచ్చింది : కాని, వాడిబాధ అర్థమైంది...

‘పోసి, అలా నలహాయివ్వవదూ?’ అన్నాను... ఆలోచన చెపుతున్నట్టు...

‘చెప్పితే నవ్వుతుందిరా...’—వాడి అవస్థకు తగని బాలి చేస్తూంది : అమాయకుడికి అతి తెలివి తేటలు ఉన్న పిల్లను యిచ్చి వెళ్లి చేయడం ఎంత అనర్థమో నాకు యిప్పుడు బోధపడింది...

‘ఏంరా, పాపరహితార్థం...నేను చెప్పిన పని చేస్తావా?...’ అన్నాను : వాడు ఎగిరి గంతేసినంత అప్రమత్తుడైనాడు.

‘ఎవతెనన్న కుర్రదాన్ని వెంటనే నుకొని, కొన్నాళ్ల పాటు తీర్థయాత్ర చేసిరా...’

...నేను వెక్కిరిస్తున్నా ననుకున్నాడు...

‘నిజంగానే చెపుతున్నాను భాయి. శకుంతలకు అపచారం చేశా ననుకుంటున్నావు కాని, నీస్థితి మరీ లోచనీయమన్న సంగతి మరచిపోతున్నావు. మీ ఆవిడ దృష్టిలో నీవో పసిపాపావు : పిల్లాడిని గారాబం చేసినట్టు చేస్తూంది : తల్లిలాగా పెంచుతుంది : నీ యిల్లాలు నిన్ను వల్లుతుంది...ఇది నీమగసిరికి పరువా?—శకుంతలకు ఏదో నీవల్ల అపచారం జరిగిందనుకుంటున్నావు కాని, నీవు ఎంత అర్థకుడివైపోతున్నావో ఆలోచించడం లేదు...మడిగట్టుకుని కూర్చున్న మగవాడిమీద ఆడదానికి మమత ఉండదురా—మొగుడు కొరగాని వాడైతే, ఇక ఆయిల్లాలి ఆనందానికి పట్టకగాలు ఉండవు. తనకు దక్కకపోతున్నాడే అనే బాధలో ఆమె మైమరచి పులకరించుతుంది : తన కాగిలిలోకి లాక్కునేందుకు మన్మథుడూ, వసంతమాధవులూ ప్రసాదించిన నలలన్నీ పన్నుతుంది...ప్రేమిస్తుంది.

‘శకుంతలకు ఉన్న తెగింపైనా నీకు లేకపోతే ఎలా?—లే, ప్రయాణం కట్టు!’

ఆకు నందకుండా, పోకను పొందకుండా, కోమటి పుగాణంలాగా దీర్ఘోపన్యాసం చేశాను... లక్ష్మీకాంతం నాకు గుడ్లు వప్పగించి, చూస్తూ కూర్చున్నాడు.

‘అయితే, యింతకూ నన్ను ఏంచేయమంటావు?’ అన్నాడు, ఎప్పటికో తెప్పరిల్లి.

‘ఏం చేసినాసరే...కాని, యిలా హాలామాలం మ్రింగుతూ కాలంగడపటంమాత్రం వద్దు...’

‘త్రాగకపోతే, శకుంతల జ్ఞాపకం వస్తుంది... త్రాగితే...మా ఆవిడ చేసిన ద్రోహం జ్ఞాపకం వస్తుంది...త్రాగి మరచిపోదా మనుకున్నాను...అదీ సాగడం లేదు...’

‘త్రాగుదామనే సంగతి మరచిపో...అప్పుడు యిద్దరూ జ్ఞాపకం రాదు...’

‘మా ఆవిడ నన్ను మరచిపోయినా బాగుండును...’

‘నిన్ను మరచిపోతే ప్రాద్దుపోవడం ఎలా?... ఎక్కడున్నా వెదుక్కుంటూవస్తుంది...’

‘అవును, అది అంతదీ ఔను’

...నేను ‘అలాగా’ అని తల ఊగించాను.

—సంజెనేళ్ల అనుతూండ : ఇద్దరమూ అవీ యివీ తిని కాఫీ పుచ్చుకంటున్నాము. లక్ష్మీకాంతం భార్య లోపలికి చక్కావచ్చింది. ఆడను చూసే చూడటంతోనే మన ధీరుడు కుర్చీతోనహా గజగజలాడి పోయినాడు : కేవలం పిల్లి అయిపోయినాడు.

—‘సిసిమాకు వెళదాం, రండి’ అన్నది కోమల స్వనంతో, పల్లెటూరిబడిపంతులు అదమా...ంపుతో.

‘నాకు...బింట్లో ఏమీ బాగుండలేదు...’ అన్నాడు సరసంగా.

‘మరి...బీడికి పోదామా?’

‘నాకు...మన నేమీ బాగుండలేదు.’

‘అలాగా? ... అయ్యోపాపం! అలా అయితే ఎక్కడికీ వద్దు, యింటికే పోదాం...’

‘...నీవు వెళ్లు: నేను కొంచెంసేపుండి...’

—చేయి అందిచ్చి, పసివాడినిలాగా పొదివి పట్టుకుని నిలవేసింది : వెళ్లివస్తామని నాతో చెప్పి, మెల్లిగా, సందిట నడిపించుకుంటూ వెళ్లి, కారులో కూర్చోవేసింది...డ్రైవర్ తో, శలానాసిసీమాకు పోసే మంది...

...మలుపు తిరిగి మాయమయేదాకా కారు వెన్ను పరధ్యానంతో సరకాయించిచూస్తూ...మెట్ల

మీదనే అలా నిలవబడిపోయిఉండి, లోపలికి వెళ్లి పోయినాను.

లక్ష్మీకాంతం...అవును, కొన్ని జీవితాలకి ఎప్పటికీ పురుడు వెళ్లదు.

...ఖాలీసీసాలూ, గ్లాసులూ ఉక్కుగిన్నెలు లాగా తోచినవి. వాడు ఇందాకటినుంచీ కూర్చున్న కుర్చీ ఉయ్యాలై...పొత్తిళ్లలో పడుకుని, ఉంగా-ఉంగా అంటూ, కాళ్లూ చేతులూ తొట్టెగిలకలకు వేసి కొట్టుకుంటూ, తల్లి ఆశాశపెట్టే గిలకపండు అందు కునేందుకు వంకరచేతులు పిడికిళ్లతో జాపే ఆము దపుగుడ్డులులాగా ... కందగడ్డలాగా ... ఉన్నాడు

—మొన్న ఈ వడుమ ఎప్పడో ... ఆల్బర్ట్ హాలులో భరతనాట్యం చూస్తూంటే...అవతల ఆ చివర కూర్చుని ఉన్నారు...దంపతులు. ఇద్దరూ చిలకా గోరింకలలాగా నవ్వుతూ, త్రుళ్లుతూ కిక్కిరిసికూర్చుని తదేకదీక్షతో ప్రదర్శనంలో నిమగ్నలైఉన్నారు...

లక్ష్మీకాంతాన్ని చూసి, ఎక్కడ జాలిపడతానో అని...భయమేసింది...

